

ΘΕΟΚΡΙΤΟΥ

τανίκα κεκμακῶς ἀμπαύεται· ἔστι δὲ πικρός,
 καί οἱ αἰὲ δριμεῖα χολὰ ποτὶ ῥινὶ κάθηται.
 ἀλλὰ τὸ γὰρ δῆ, Θύρσι, τὰ Δάφνιδος ἄλγε' αἰίδες
 20 καὶ τᾶς βουκολικᾶς ἐπὶ τὸ πλεόν ἴκεο μοίσσας,
 δεῦρ' ὑπὸ τὰν πτελέαν ἐσδώμεθα τῷ τε Πριήπῳ
 καὶ τὰν κρανίδων κατεναντίον, ἅπερ ὁ θῶκος
 τῆνος ὁ ποιμενικὸς καὶ ταὶ δρῦες. αἱ δέ κ' αἰείσης
 ὡς ὄκα τὸν Λιβύαθε ποτὶ Χρόμιν ἄσας ἐρίσδων,
 25 αἰγά τέ τοι δωσῶ διδυματόκον ἐς τρίς ἀμέλξαι,
 ἃ δὴ ἔχοισ' ἐρίφως ποταμέλγεται ἐς δύο πέλλας,
 καὶ βαθὺ κισσύβιον κεκλυσμένον ἀδεί κηρῶ,
 ἀμφῶες, νεοτευχές, ἔτι γλυφάνοιο ποτόσδον.
 τῷ ποτὶ μὲν χεῖλη μαρῦεται ὑψόθι κισσός,
 30 κισσὸς ἐλιχρῦσῳ κεκοιμημένος· ἃ δὲ κατ' αὐτόν
 καρπῶ ἔλιξ εἰλείται ἀγαλλομένα κροκόεντι.
 ἔντοσθεν δὲ γυνά, τι θεῶν δαίδαλμα, τέτυκται,
 ἀσκητὰ πέπλω τε καὶ ἄμπυκι· παρ δέ οἱ ἄνδρες
 καλὸν ἐθειράζοντες ἀμοιβαδὶς ἄλλοθεν ἄλλος
 35 νεικείουσ' ἐπέεσσι· τὰ δ' οὐ φρενὸς ἄπτεται αὐτᾶς·
 ἀλλ' ὄκα μὲν τῆνον ποτιδέρκεται ἄνδρα γέλαισα,
 ἄλλοκα δ' αὖ ποτὶ τὸν ῥιπτεῖ νόον· οἱ δ' ὑπ' ἔρωτος
 δηθὰ κυλοιδιόωντες ἐτώσια μοχθίζοντι.
 τοῖς δὲ μετὰ γριπεύς τε γέρων πέτρα τε τέτυκται
 40 λεπράς, ἐφ' ἧ σπεύδων μέγα δίκτυον ἐς βόλον ἔλκει
 ὁ πρέσβυς, κάμνοντι τὸ καρτερόν ἀνδρὶ εἰκῶς.
 φαίης κεν γυίων νιν ὅσον σθένος ἔλλοπιεύειν,